

بغیر کلاس میں آنا گویا خالی ہاتھ بغیر اسلحہ جنگ کرنا ہے۔



(۷) اور علم دین کو حاصل کرنے کے لیے یہ شرط ہے کہ انسان سب سے پہلے گناہوں کو چھوڑے اور اس کے بعد جو علم اپنے اساتذہ سے حاصل کرے اس پر سب سے پہلے خود عمل کرے اس کے بعد دوسروں کو تلقین کرے۔ عمل سے زندگی بنتی ہے جنت بھی جہنم بھی یہ خاکی اپنی فطرت میں نہ نوری ہے نہ تاری جو شخص گناہ بھی کرے اور وہ یہ بھی چاہے کہ اس کے پاس علم بھی آجائے تو ایسا کبھی نہیں ہو سکتا جس طرح کہ امام شافعی فرماتے ہیں:

اگر کمرہ جماعت میں صفائی ہوگی ہر چیز ترتیب سے پڑی ہوگی تو انسان ذہنی آسودگی کے ساتھ سبق پڑھ سکے گا۔ اور ظاہر کی صفائی باطن کی صفائی کی علامت ہے۔

(۳) کلاس کی ہر ایک چیز کی حفاظت کرنی چاہیے اس لیے کہ وہ ہمارے پاس ایک قوی امانت ہے اور اسکے بارے میں ہم جوابدہ ہیں۔

(۴) کلاس میں ساتھیوں کے ساتھ مل جل کر رہنا چاہیے اس لیے کہ اللہ تعالیٰ نے ارشاد فرمایا (انما المؤمنون اخوة) (ترجمہ) بیٹھک مومن سب آپس میں بھائی بھائی ہیں (سورۃ الحجرات)

اور فرمان نبوی ﷺ ہے (المسلم اخو المسلم) (ترجمہ) مسلمان مسلمان کا بھائی ہے (الحدیث)

(۵) کلاس میں ایک دوسرے کے ساتھ تعاون میں بڑھ چڑھ کر حصہ لینا چاہیے کیونکہ اللہ تعالیٰ فرماتے ہیں (وتعاونوا على البر والتقوى ولا تعاونوا على الاثم والعدوان) (سورۃ المائدہ)

(ترجمہ) اور تم تعاون کرو نیکی پر اور پرہیزگاری پر اور نہ تم تعاون کرو گناہ اور زیادتی پر۔

(۶) اپنی کتابوں کی حفاظت کرنی چاہیے کیونکہ کہا جاتا ہے (خیر جلیس فی الزمان کتاب) (ترجمہ) زمانے میں کتاب بہترین ساتھی ہے۔

اور کلاس میں بیٹھ کر نصابی کتابوں کے علاوہ کوئی ڈائجسٹ یا کوئی ناول وغیرہ نہیں پڑھنا چاہیے اور کتب کے

الحمد لله رب العالمين والعاقيه للمتقين والصلوة والسلام على رسوله محمد وآله واصحابه واتباعه اجمعين الى يوم الدين

رسول اکرم ﷺ جہاں پیغمبر و رسول تھے وہاں معلم انسانیت بھی تھے اور حضرات صحابہ کرام آپ ﷺ کے شاگرد تھے۔ اللہ رب العزت نے قرآن مجید میں صحابہ کو مجلس نبوی کے جو آداب بتائے تھے وہ درحقیقت کلاس کے آداب ہیں اور کچھ کا پتہ ہمیں احادیث کے ذریعہ ہوتا ہے۔ قرآن وحدیث کی روشنی میں درج ذیل آداب جماعت ہمارے سامنے آتے ہیں جنہیں اپنا کر طلباء کرام اپنے موڈ ہونے کا ثبوت دے سکتے ہیں۔

(۱) کلاس میں داخل ہونے سے پہلے سلام کہنا چاہیے کیونکہ فرمان نبوی ہے۔ (افشوا السلام) سلام کو پھلاؤ۔

(۲) سب سے ضروری کام یہ ہے کہ اپنی کلاس کے کمرے کی صفائی کی جائے، کیونکہ اللہ تعالیٰ فرماتے ہیں (ان الله يحب التوابين ويحب المتطهرين) (بیٹھک اللہ تعالیٰ پسند کرتے ہیں توبہ کرنے والوں کو اور پسند کرتے ہیں پاک رہنے والوں کو) (سورۃ البقرہ)۔

اور حدیث نبوی ہے: الطهور شطر الايمان۔ صفائی نصف ایمان ہے۔

شکوت الی وکیع سوء حفظی فارشدنی الی ترک المعاصی واخبرنی بان العلم نور ونور اللہ لا یعطی لعاصی (دیوان الشافعی ۵۵ دار الجلیل بیروت لبنان)

(ترجمہ) میں نے اپنے استاد محترم امام وکیع سے حافظہ کی کمزوری کی شکایت کی تو آپ نے مجھے ترک گناہ کا حکم دیا اور مجھے بتایا کہ علم نور ہے اور اللہ کا نور گناہ گار کو نہیں ملتا۔

(۸) کلاس میں بڑے ادب کے ساتھ بیٹھنا چاہیے اور دوران سبق اپنے دل و دماغ کو حاضر کر کے بیٹھنا چاہیے جیسا کہ اللہ تعالیٰ نے فرمایا:

ان فی ذلك لذكری لمن كان له قلب او القی السمع وهو شهید (سورۃ ق: ۳۷) (ترجمہ) اس میں ہر صاحب دل کے لیے نصیحت ہے اور اس کے لیے جو دل سے متوجہ ہو کر کان لگائے اور وہ حاضر ہو۔

اور چونکہ رسول اکرم صحابہ کے استاد تھے تو اللہ تعالیٰ نے صحابہ کو آداب بتائے فرمایا۔

يا ايها الذين امنوا لا تقدموا بين
يدي الله ورسوله واتقوا الله ان الله سميع
عليم (سورة الحجرات: ١)

(ترجمہ) اے لوگو جو ایمان لائے ہونے تم آگے
بڑھو اللہ اور اس کے رسول کے اور تم ڈرو اللہ سے بیشک اللہ
تعالیٰ سننے والا جاننے والا ہے۔

اسی طرح فرمایا۔ یا ایہا الذین
امنوا لا ترفعوا اصواتکم فوق صوت
النَّبِیِّ وَلَا تَجْهَرُوا لَهُ بِالْقَوْلِ
کَجَهْرِ بَعْضِکُمْ لِبَعْضٍ اَنْ تَحْبَطَ اَعْمَالُکُمْ
وَأَنْتُمْ لَا تَشْعُرُونَ (سورة الحجرات: ٢)

(ترجمہ) اے وہ لوگو جو ایمان لائے ہونے تم بلند
کر دینی آوازوں کو نبی ﷺ کی آواز سے اور نہ تم پکاروان
کو جس طرح تم ایک دوسرے کو پکارتے ہو ایسا نہ ہو کہ تمہا
رے اعمال ضائع ہو جائیں اور تمہیں معلوم بھی نہ ہو۔

اور جیسا کہ حدیث میں ہے کہ حضرت جبریل نبی
اکرم ﷺ کے پاس آئے اور تشہد کی صورت میں بڑے
ادب کے ساتھ بیٹھ گئے اس حدیث سے یہ سبق ملتا ہے کہ
اپنے اساتذہ کے سامنے بڑے ادب و احترام کے ساتھ
بیٹھنا چاہیے۔

حضرت ابن عباسؓ جب اپنے کسی استاد محترم کے
پاس جاتے تو وہ استاد اگر آرام کر رہے ہوتے تو دروازے کو
نہ کھٹکاتے اور باہر کھڑے رہتے جب استاد باہر نکلتے تو
استاد صاحب ان سے کہتے کہ آپ اتنی دیر تک باہر کھڑے
رہے ہیں آپ نے دروازہ کیوں نہیں کھٹکھٹایا تو آپ کہتے کہ
میں نے سمجھا کہ شاید آپ آرام فرما رہے ہوں گے۔ ان کے
اس قدر ادب و احترام سے استاد صاحب بہت خوش ہوتے
اور ان کو دعائیں بھی دیتے اور یہی وجہ ہے کہ ان کو اللہ نے
کتاب بلند مقام و مرتبہ عطا فرمایا۔

اس لیے ہمیں چاہیے کہ ہم اپنے اساتذہ کا ادب
و احترام کر کے حصول علم کے ساتھ ساتھ دعائیں بھی حاصل
کریں۔

(٩) اور جہاں اپنی جگہ ہو وہاں بیٹھنا چاہیے۔
(١٠) اور استاد محترم کی مسند پر بیٹھنا گستاخی کی
علامت ہے۔

(١١) اور جہاں جگہ ملے وہاں بیٹھ جانا چاہیے
البتہ آنے والوں کے لیے کشادگی پیدا کرنی چاہیے۔

کما قال اللہ تعالیٰ: یا ایہا الذین
امنوا اذ اقبل لکم تفتسحوا فی المجلس
فاسفحوا یفسح اللہ لکم = (سورة
المجادلہ: ١١)

(ترجمہ) اے مومنو! جب تم سے کہا جائے کہ
مجلسوں میں ذرا کشادگی پیدا کرو تو تم جگہ کشادہ کرو اللہ
تمہیں کشادگی دے گا۔

(١٢) صبح کلاس میں آتے وقت سب سے پہلے
غسل کرنا چاہیے کیونکہ غسل کرنے سے انسان
فریش (Fresh) ہو جاتا ہے اور اپنے اسباق صحیح طور پر
پڑھ سکتا ہے۔ اسی طرح مسواک وغیرہ کے ذریعے دانت
بھی صاف کر کے آنا چاہیے تاکہ کلاس میں بیٹھے دوسرے
ساتھی کسی قسم کی کراہت و نفرت کا اظہار نہ کریں کیونکہ قرآن
مجید کی تلاوت کرنی ہے اور حدیث کی قرات کرنی ہے لہذا
منہ سے بدبو آنا نہایت ناشائستہ بات ہے۔ اسی طرح اگر
ممکن ہو سکے تو خوشبو بھی لگا کر آنا چاہیے جو کہ سنت ہے اور
حضرت امام مالکؒ جب حدیث پڑھانے بیٹھے تو خوشبو لگا
کر بیٹھے۔ (لہذا تمام طلبہ کو کلاس روم میں از فریش (Air
Freshner) پھرے کا یا اس طرح کی کسی چیز کا انتظام
بھی ممکن حد تک کرنا چاہیے۔

(١٣) اور اپنے کپڑے بھی صاف ستھرے

رکھنے چاہئیں اور امام شافعیؒ فرماتے ہیں۔
من نظفت ثوبہ قتل ہتمہ = جس نے اپنا
لباس صاف ستھرا رکھا اس کا نام ہلکا ہو گیا۔

(١٤) اور کلاس میں شور و غل بھی نہیں کرنا چاہیے
کیونکہ اس سے پڑھنے والے ساتھیوں کو تکلیف بھی ہوتی
ہے اور فرمان نبوی ﷺ ہے

(المسلم من سلم المسلمون من
لسانہ ویدہ) (حقیقی مسلمان وہ ہے جس کے ہاتھ اور
زبان سے کسی مسلمان کو تکلیف نہ ہو)

(١٥) جو سبق اساتذہ کرام سے پڑھا جائے
اس کا آپس میں مذاکرہ کرنا چاہیے جیسا کہ صحابہ
کرامؓ حادثہ وغیرہ کا باہم مذاکرہ کرتے تھے اس سے سبق
بھی یاد ہوتا ہے اور علم میں بھی اضافہ ہوتا ہے۔

(١٦) اور کلاس میں آنے کیلئے وقت کی پابندی
کا خاص طور پر دھیان رکھنا چاہیے اس لیے کہ اگر انسان
دور طالب علمی میں پابندی وقت کا لحاظ رکھے تو پھر آئندہ عملی
زندگی میں بھی انسان اس عادت کا حامل ہو جاتا ہے۔ وگرنہ
غیر پابند زندگی، پریشانیوں کا پیش خیمہ ہے۔

(١٧) کلاس کے آداب میں سے ایک ادب یہ
بھی ہے کہ جب آپ کلاس کے تمام اسباق سے فارغ ہو
جائیں تو اٹھنے سے پہلے یہ دعا پڑھنی چاہیے جو کہ آپ ﷺ
سے ثابت ہے۔

(دعا) سبحنک اللہم و بحمک اشهد ان
لا الہ الا انت استغفرک واتوب الیک
اللہ تعالیٰ ہم سب کو اس پر عمل کرنے کی توفیق عطا
فرمائے (آمین)
اللہم وفقنا لما تحب وترضی واجعلنا من
المودبین

☆☆☆☆☆☆☆☆☆☆☆☆☆☆